



## Qorti tal-Appell Kriminali

Onor. Imhallef Dr. Consuelo Scerri Herrera LL.D.

Appell Nru: 16/2015

Il-Pulizija  
(Spettur Sylvana Briffa)

Vs

*Omissis*

Illum 30 ta' Meju 2019

Il-Qorti,

Rat l-akkuzi dedotti kontra l-appellant *Omissis* detentur tal-karta tal-identità Maltija bin-numru 380798M, akkuzat quddiem il-Qorti tal-Magistrati (Malta) bhala Qorti ta' Gudikatura Kriminali:

Talli f'dawn il-Gzejjer, matul il-perjodu ta' bejn id-09:00 ta' filghaxija tad-29 ta' Jannar 2013 u s-06:00 ta' filghodu tat-30 ta' Jannar 2013, ikkommetta serq ta' oggetti, liema serq li huwa kkwalifikat bil-mezz, bil-valur li ma jiskorrix l-elfejn tliet mija u disgha u ghoxrin euro u sebgha u tletin centezmu (€2,329.37) u bil-hin sar ghad-detriment tal-Gvern ta' Malta u/jew persuni ohra;

U aktar talli f'dawn il-Gzejjer nhar it-18 ta' Frar 2013 u fil-granet ta' qabel din id-data, xjentament laqa' ghandu jew xtara hwejjeg misruqa, li l-valur taghhom ma jiskorrix l-elfejn tliet mija u disgha u ghoxrin euro u sebgha u tletin centezmu (€2,329.37), mehuda b'qerq, jew akkwistati b'reat, sew jekk dan sar f'Malta jew barra

minn Malta, jew, xjentament, b'kull mod li jkun, indahal biex ibighhom jew imexxihom.

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali, tal-14 ta' Jannar, 2015, fejn il-Qorti filwaqt li astjeniet milli tiehu konjizzjoni ulterjuri tal-ewwel imputazzjoni migjuba kontra tieghu, wara li rat l-artikoli 37, 284 u 334 sabet lill-imputat hati tat-tieni imputazzjoni migjuba kontra tieghu u kkundannatu erba' gimghat prigunerija.

Rat l-atti u d-dokumenti kollha.

Rat il-fedina penali aggornata tal-appellant esebita mill-prosekuzzjoni fuq ordni tal-Qorti.

Rat ir-rikors tal-appell ta' *Omissis*, ipprezentat fir-registru ta' din il-Qorti fis-26 ta' Jannar 2015, fejn talab lil din l-Onorabbli Qorti joghghobha tilqa' dan l-appell u tvarja s-sentenza tal-Qorti tal-Minorenni tal-14 ta' Jannar 2015, billi tikkonferma dik il-parti fejn astjeniet milli tiehu konjizzjoni ulterjuri tal-ewwel imputazzjoni u sabet lill-appellant hati tat-tieni imputazzjoni migjuba kontra tieghu u thassar dik il-parti fejn gie kkundannat ghal erba' gimghat prigunerija u minflok tapplika l-artikolu 7 jew 22 tal-Kapitolu 446 tal-Ligijiet ta' Malta u dan taht dawk l-ordnijiet kollha li din l-Onorabbli Qorti jidhrilha xierqa fic-cirkostanzi.

Rat illi l-aggravji tal-appellant *Omissis* huma s-segwentu u cioè:-

Illi l-piena ta' erba' gimghat prigunerija inflitta fuq l-esponent hija eccessiva tenut kont ic-cirkostanzi partikolari u socjali tal-esponent u piena ta' din in-natura f'dan l-istadju tista' ttellef kull tama li l-esponent jirrijabilita' ruhu bl-ghajnuna ta' professjonisti.

Illi sfortunatament l-esponent ma kellu ebda persuna f'hajtu li setghet isservi ta' mudell ghalih sabiex jghix hajja normali u sana bhal tfal ohra tal-età tieghu, u ta' età zghira tghallem ifendi ghal rasu, b'rizultat li gie espost ghal aktar influwenzi negattivi li anke wassluh sabiex jibda jimxi fit-triq tal-kriminalità.

Illi l-genituri tal-esponent effettivament abdikaw minn kull responsabbilità versu binhom, u illum il-gurnata, minkejja li ghad ghandu sittax-il sena, lanqas residenza fissa ma tista' tghid li ghandu u jghaddu perjodi shah bil-familjari tieghu lanqas biss ikunu jafu fejn jinsab.

Illi l-esponenti qed jigi segwit mis-Servizz tal-Youth in Focus fi hdan l-Agenzija Appogg li l-isforzi principali taghhom huwa li jahdmu ma' adoloxxenti bhall-esponent sabiex jinghata dik l-ghajnuna professjonali kollha li ghandu bzonn.

Illi effettivament jezistu ragunijiet bizzejjed sabiex l-esponent jitpogga taht Ordni ghall-Harsien ai termini tal-artikolu 3 tal-Kap. 285, li jaghti s-setgha lil kull Qorti ta' Gudikatura Kriminali li tpoggi minuri li jinstab hati ta' reat taht il-harsien tal-Ministru kompetenti minflok tinfliggi piena meta ebda wiehed mill-metodi l-ohra dwar x'jistax jsir bil-kaz skont il-ligi ma jkun xieraq u l-minuri jkun jinhtieg harsien jew kontroll li x'aktarx ma jkunx ser jircievi kemm-il darba din l-istess ordni ma tinghatax.

Illi l-kaz tal-esponent huwa proprju kaz klassiku ta' minuri li l-genituri tieghu tilfu kull kontroll fuqu u effettivament abdikaw minn kull responsabbilità fil-konfront tieghu, u minkejja l-isforzi kollha tal-professjonisti li jsegwuh ma nghata ebda forma ta' protezzjoni bhala minuri vulnerabbli u soggettibbli ghal influwenzi negattivi li kulma jmur qed ikomplu jaggravaw is-sitwazzjoni tieghu, u dan kif jistghu jikkonfermaw l-istess haddiema socjali huwa dovut ghal nuqqas ta' lok idoneju sabiex jilqa' fih adoloxxenti b'diffikultajiet bhal tal-esponent u jaghtihom ghajnuna professjonali f'ambjent strutturat.

Illi fid-dawl ta' dawn in-nuqqasijiet, huwa umilment sottomess li l-esponent ghandu jinghata kull opportunità sabiex jircievi ghajnuna professjonali bil-ghan li jirrijabilità ruhu.

Illi l-professjonisti li jsegwu lill-istess esponent huma tal-umli fehma li piena karcerarja mhijiex idoneja fic-cirkostanzi u pjuttost tista' tesponi lill-esponent ghal aktar influwenzi u esperjenzi negattivi u jkun aktar idoneju jekk minflok tigi mposta

piena karcerarja effettiva, jigi lliberat b'kundizzjoni li ma jaghmilx reat iehor jew jitpogga taht ordni ta' probation.

Illi ta' min jirrileva li minkejja li fl-epoka ta' meta gie kommess ir-reat ta' recettazzjoni li tieghu nstab hati, jidher li l-esponent kien ghaddej minn perjodu ta' delinkwenza, f'din l-ahhar sena ma gie akkuzat b'ebda reat iehor u fil-fatt, permezz ta' sentenza tal-15 ta' Jannar 2014 l-esponent instab hati ta' imputazzjoni konnessa ma' incident li sehħ gewwa l-Ghassa tal-Qawra u gie lliberat bil-kundizzjoni li ma jaghmilx reat iehor fi zmien sena, kundizzjoni li huwa onora matul din l-ahhar sena.

Semghet lill-partijiet jittrattaw il-kaz u dan fis-seduta tat-12 ta' Meju ,2019.

Ikkunsidrat,

Illi dan l-appell hu limitat għall-piena. Illi hu minnu bhala fatt kif d'atonde stqarr l-istess appellant fir-rikors tieghu u bħalma qalet din il-Qorti fis-sentenza tagħha fl-ismijiet **II-Pulizija v. Jonathan Attard** <sup>1</sup> li din il-Qorti ta' revisjoni ffit li xejn tbiddel pieni inflitti mill-ewwel Qorti una volta ikunu inghtaw fil-parametri tal-ligi:

*'Issa fit-termini tal-ġurisprudenza ormai kostanti tal-Qrati tagħna, meta jkun hemm ammissjoni huwa xi ffit jew wisq odjuż appell minn piena sakemm din tkun tirrientra fil-limiti li tipprefiġġi l-lġgi. Dan huwa hekk peress illi min jammettij jkun qiegħed jassumi r-responsabilita' tad-deċizzjoni li jkun ħa u jirrimetti ruħu għal kull deċizzjoni dwar piena li l-Qorti tkun tista` tasal għaliha. Naturalment dan ma jfissirx li din il-Qorti u Qrati ohra ta' appell ma jidhlux f'eżami akkurat taċ-ċirkostanzi kollha biex jaraw ,jekk il-piena nflitta kenitx eċċessiva jew le. Mhuwiex normali pero', li tiġi disturbata d-diskrezzjoni ta' l-Ewwel Qorti jekk il-piena nflitta tkun tidħol fil-parametri tal-ligi u ma jkun hemm xejn x'jindika li kellha tkun inqas minn dik li tkun ingħatat.'*

Illi huwa minnu li fil-ġurisprudenza nostrana speċjalement dik reċenti, gie stabbilit li huwa indesiderabbli li l-Qorti Superjuri tiddisturba d-diskrezzjoni ta' l-Ewwel Qorti, madanakollu tali diskrezzjoni trid tkun fundata fuq dispożizzjonijiet tal-ligi speċifiċi li jipprovdu l-bażi legali għad-diskrezzjoni applikata mill-Ewwel Qorti. Infatti Fis-sentenza tal-kaz **II-Pulizija vs. Spiru Muscat** <sup>2</sup> sostniet:

---

<sup>1</sup> mogħtija fis-26 ta' Meju 2004

<sup>2</sup> -Onorabbli Qorti ta' l-Appell presjeduta mill-Onorevoli Imħallef Dr. David Scicluna fil-15 ta' Frar 2012 (255/2011)

*“Issa fit-termini tal-Ġurisprudenza ormai kostanti tal-Qrati tagħna, meta jkun hemm ammissjoni huwa xi ftit jew wisq odjuż appell minn piena sakemm din tkun tirrientra fil-limiti li tiprefiġgi l-ligi. Dan huwa hekk peress illi min jammetti jkun qiegħed jassumi ir-responsabbilita’ tad-deċiżjoni li jkun ha u jirrimetti ruħu għall kull deċiżjoni dwar piena li l-Qorti tkun tista’ tasal għaliha.....M’huwiex normali pero li tiġi disturbata d-diskrezzjoni ta’ l-Ewwel Qorti jekk l-piena nflitta tkun tidħol fil-parametri tal-Ligi u ma jkun hemm xejn x’jindika li kellha tkun inqas minn dik li tkun ingħatat”*

Din il-*forma mentis* tal-Onorabbli Qorti ta’ l-Appell Kriminali hija ukoll riflessa f’*sentenzi oħra ta’ l-istess Qorti* fosthom **Il-Pulizija vs. Massimiliano Maurizio**<sup>3</sup>, **Il-Pulizija vs. Jeremy James Farrugia**<sup>4</sup> u **Repubblika ta’ Malta vs. Eleno sive Lino Bezzina**<sup>5</sup>. Din il-*ġurisprudenza* ormai ben kristallizzata u aċċettata in linea ta’ principju fil-*ġurisprudenza* tagħna, tgħallimna illi l-Onorabbli Qorti ta’ l-Appell għandha tbiddel u tvarja l-piena inflitta minn l-Ewwel Onorabbli Qorti, fil-każijiet fejn dik il-piena ma tkunx pjenament imsejsa fuq dispożizzjonijiet tal-ligi. Dan il-principju kien ġie ukoll kristallizzat fis-sentenza fil-każ **il-Pulizija vs. Joseph Attard**<sup>6</sup>, fejn il-Qorti qalet li:

*“Il-Qorti tal-Appell rarament tbiddel il-piena li tkun imponiet l-ewwel Qorti. Dan tagħmlu biss meta jkun manifestament evidenti li dik il-Qorti tkun imponiet xi piena mhux kontemplata mill-ligi għar-reat in ezami, jew tkun xi piena harxa wisq jew sproporzjonata għal dak li jkun għamel il-hati, jew tkun xi piena mhux fil-parametri tal-ligi.”*

Illi din il-Qorti rat l-atti tal-kawza u senjatament is-sentenza mogħtija mill-ewwel Qorti dan bil-ghan li jigi stabilit x’wassal lil Qorti tagħti l-piena li infligġiet stante li l-legislatur provda parametri fil-ligi f’kaz ta’ sejbien ta’ htija.

<sup>3</sup> Qorti ta’ l-Appell Kriminali (Inferjuri) preseduta mill-Imħallef Joseph Galea Debono fit-13 ta’ Novembru 2003.

<sup>4</sup> Qorti ta’ l-Appell Kriminali, presjeduta mill- Imħallef Joseph Galea Debono fl-14 ta’ Ottubru 2003 (155/2003).

<sup>5</sup> Qorti tal-Appell Kriminali (Sede Superjuri) mogħtija fl-24 t’April 2003 (numru 10/1994).

<sup>6</sup> mogħtija mill-Onorabbli Qorti ta’ l-Appell Kriminali fis-26 ta’ Jannar 2001

L-ewwel Qorti qiset is-segventi fatturi qabel ma ghaddiet biex taghti l-piena li errogat.

1. Il-fedina penali tal-imputat. Dwar dan jinghad li l-appellant kellu fedina penali netta (esebita fl-atti u markata bhala dok SB2 a fol 13).
2. Rat li ghalhekk f' dwn ic-cirostanzi setghet tapplika Ordni ta Probation taht il-Kap 446 tal-ligijiet ta' Malta u/jw Ordni ta' Supervisjoni taht l-Kapitolu 9 tal-ligijiet ta' Malta pero l-Qorti rat konsiderazzjonijiet ohra f'dan ir-rigward. Principlament li min dak li inghad lilha mill-haddiema socjali ta l-imputat deher car li iccirkozanzzi personali tieghu kienu qed jinfliwixu negttivament fuq il-mod kif jagixxi u jikkomporta ruhu. L-ewwel Qorti hasset li l-appellant ghandu bzon l-ghanuna.
3. Hija fil-fatt kienet tat chance lill-appellant u poggietu taht ordni provisorja ta supervzjoni sabiex ikollu l-ghanuna ta' ufficcjat ta' probation jiggwidah f'hajtu oero minkejja l-impenn kollu tal-ufficcjat tal-probation concernat u l-imputat ma wera l-ebda ko operazzjoni l-imputat kien jattendi ghall-laqghat ma l-ufficcjali tal-probation sporadikament u ma kienx joqghod ghall-ebda direttiva li kienu jinghatawlu u ghalhekk din kienet l-istess attitudini li wera lejn l-haddiema socjali.
4. Dan ifisser li l-appellant ma hux lest li joqghod ghall-ordnijiet li jinghatw lillu u lanqas ma jrid minn jghinu sabeix izomm 'l boghod mill-hajja ta kriminalita.
5. Rat ili applikat l-artikolu 37(2)dwar ir-riduzzjoi fil-piena stant eli l-appellant kien minorenni meta kkommetta ir-reat .

L-appellant jghid li din l-Qorti ghandha tapplika l-artikolu 3 tal-kapitolu 285, l-Att dwar tfal u zaghzagh li jiddisponi s-segventi:-

*“ Meta xi tifel jew zaghzugh jinstab hati ta' reat minn jew quddiem xi qorti ta' gurisdizzjoni kriminali, u fil-fehma tal-imsemmija qorti –*

*(a) ebda wiehed mill-metodi l-ohra dwar x'jista'jsir bil-każ skond il-liġi ma jkun xieraq; u*

*(b) it-tifel jew iż-zaghzugh ikun jinhtieg harsien jew kontroll li x'aktarx ma jkunx ser jircievi kemm-ildarba l-qorti ma taghmilx ordni taht dan l-artikolu dwaru,dik il-qorti*

*tista', minflok li tikkundannah għal prigunerija jew tipprovdì dwaru b'xi mod ieħor skond il-ligi, taġmel ordni li bih jitqiegħed taħt il-ħarsien tal-Ministru għal żmien ta' mhux inqas minn sena u mhux iżjed minn hames snin:*

*Iżda ordni maġmūl taħt dan is-subartikolu għandu, kemm-il darba ma jkunx waqaf l-effett tiegħu qabel, jieqaf milli jkollu effett fid-data li fiha t-tifel ew iż-żagħżuġ li dwaru jsir l-ordni jilħaq l-età ta' tmintax-il sena .*

Illi meta l-appellant irrakomanda li din il-Qorti għandha tordna li l-appellant jitpogga taħt ordni ta' ħarsien qed jirrikonoxxi li għandu bżonn kura u kontroll f'ħajtu. Jingħad però' li l-appellant twieled fil-11 ta' Ottubru 1998 u li illum għandu wiehed u għoxrin sena u konsegwentement m'għadux minorenni u b'hekk din id-dispożzjoni tal-ligi ma tapplikax.

Il-Qorti ezaminat l-istqarija tiegħu esebita fl-atti u minn qari ta' l-istess jirrizulta li l-appellant ta' erbatax-il sena ma kienx għadu jattendi skola għaliex kien ħarab mill-iskola u s-surmast kien keccih u kien qal lill-ommu biex ma tergax tibghatu sakemm jgħidilha u qatt ma rega kelliha dwaru. Jgħid li jrghix ma zijuh li jircievi l-ghajnuna soċjali għaliex ma jahdimx lanqas. Irrizulta ukoll li wiehed mill-laptops li instabu għandu mill-pulizija kien gie misruq mill-istess skola li kien jattendi hu li jisimha Verdala.

Fid-dawl tas-suespost minkejja li l-appellant ma kkoperax mal-prosekuzjoni u lanqas ma min kien lest li itih l-ghajnuna qeda tghati l-aħħar chance lill-appellant stante li ma jirrizultax mill-atti li kkommetta reati oħra minn dak in-nhar 'l quddiem. Jidher ukoll li għaddew sitt snin minn meta kkommetta ir-reat li tiegħu qed jinstab hati u li illum għandu wiehed u għoxrin sena u għalhekk l-Qorti ser ittih il-beneficċju tad-dubbju li seta mmatura xi ftit. Qiset ukoll il-fatt li r-res furtiva li instabet għandu giet ritornata lil siddha legittima

Konsegwentement stante li l-appellant hu a first time offender ghalkemm jirrizuzlta li huwa bniedem bi problemi soċjali hija lesta li tghatih l-ahhar chance u b'hekk serja tirriforma is-sentenza moghtija ill-ewwel Qorti tal-Minorenni fir-rigward tal- piena u sejra tordna li l-piena ta' erba' gimghat prigunerija imposti minnha jigu sospizi u dan sabiex tali piena tahdem bhala deterrent biex izzomm lill-istess appellant 'l boghod mill-hajja ta' kriminalita.

Il-Qorti spjegat l-import ta' din is-sentenza lill-appellant u x'jigri f'kaz li jonqos li joservaha .

Ghalhekk f'dawn ic-cirkostanzi din il-Qorti thoss li ghandha tilqa' l-appell tal-appellant u qeda filwaqt li tikkonfema is-sentenza moghtija mill-ewwel Qorti fir-rigward tal-mertu fejn sabitu hati tat-tieni akkuza u rrunzjat li tiehu konjizzjoni tal-ewwel akkuza u qeda tirriformaha fir-rigward ta' piena b'dan illi qed tordna li l-piena ta' erba' gimghat prigunerija effettivi imposti mill-Qorti tal-minorenni jigu sospizi ai fini tal-artikolu 28A tal-kapitolu 9 tal-Ligijiet ta' Malta ghall-perijodu ta' erbgħa xhur m'illum

L-Qorti tordna li l-isem tal-appellant ma jigix publikat f'kul mezz tax-xandir stante li meta kkommetta ir-reat kien għadu minorenni

Consuelo-Pilar Scerri Herrera

Imhalled